

‘ऐतिहासिक, साँस्कृतिक नगरि-समृद्ध पर्यटकीय चन्द्रागिरि’

चन्द्रागिरि नगरपालिका

चन्द्रागिरि नगरपालिका

नगर कार्यपालिकाको कार्यालय

बलम्बु, काठमाडौंको

आ.व. २०७८/०७९ को बजेट वक्तव्य

आदरणीय नगर सभाका अध्यक्ष एवं नगर प्रमुखज्यू

उपस्थित सम्पूर्ण नगर सभा सदस्यज्यूहरु

१. आज हामी यस सातौं नगर सभामा चन्द्रागिरि नगरपालिकाको समुन्नत भविष्यका लागि दीर्घकालीन सोच सहित आगामी आर्थिक वर्षको बजेट तथा कार्यक्रम प्रस्तुत गर्न उपस्थित भएका छौं । चन्द्रागिरि नगरपालिकाको उप-प्रमुखको हैसियतले यो सम्मानित नगर सभा समक्ष आर्थिक वर्ष २०७८/०७९ को बजेट प्रस्तुत गरिरहँदा गौरवको महशुस गरिरहेको छु ।
२. यस महत्वपूर्ण अवसरमा देश र जनताको उज्वल भविष्यका लागि मुलुकलाई संघीय लोकतान्त्रिक गणतन्त्र बनाउन आफ्नो जीवन अर्पण गर्नुहुने सम्पूर्ण शहिदहरु प्रति हार्दिक श्रद्धाञ्जली व्यक्त गर्न चाहन्छु । नेपालका वीर शहिदको वलिदानले जनप्रतिनिधिमूलक लोकतान्त्रिक पद्धतिबाट नेपाली नागरिकले खोजेको सेवा, चाहेको विकास र परिकल्पना गरेको समाजको निर्माण गर्ने प्रणाली स्थापित भएको छ । यस अवसरलाई सही सदुपयोग गर्न सके शहिदहरु प्रति सच्चा श्रद्धाञ्जली हुनेछ ।
३. स्थानीय तह, प्रदेश सरकार र संघीय सरकारको समन्वय तथा सहकार्यबाट स्रोत, साधन र अवसरको सृजना गरी सोको परिचालन गर्दै समृद्धि तर्फ अघि बढ्ने आधारशिला हामी आफैले तयार गर्नु आजको चुनौतीको रूपमा रहेको छ । नेपाल सरकारले लिएको **“समृद्ध नेपाल, सुखी नेपाली”** को आकांक्षालाई साकार पार्न स्थानीय तह, प्रदेश र संघको समन्वय तथा सहकार्य अनि स्थानीय तहको आफ्नो स्पष्ट नीति र सो नीति अनुकूलका बजेट तथा कार्यक्रमहरु हुनु अति आवश्यक रहेको छ ।

४. विश्वभर फैलिरहेको कोभिड १९ कोरोना भाईरसको प्रकोपबाट हाम्रो देश पनि प्रभावित भएको छ । कोरोना संक्रमणबाट चन्द्रागिरि नगरवासीलाई सुरक्षित राख्न र प्रभावलाई कम गर्नका लागि चालु आ.व २०७७/०७८ को तेस्रो चौमासिकमा निषेधआज्ञाको व्यवस्थापन, राहत वितरण, क्वारेन्टीन/आईसोलेसन निर्माण तथा व्यवस्थापन, नगरपालिका सिल गर्ने, उपत्यका प्रवेशद्वार यसै नगरपालिकामा रहेको कारण गाडी प्रवेश र निष्काशन विन्दुमा स्वास्थ्य जाँचका कार्यहरु, होम आईसोलेसनमा रहेका संक्रमितको लागि स्वास्थ्य अवस्था वुझ्न घरदैलो कार्यक्रम, पि.सि.आर तथा एन्टीजीन परीक्षण लगायतका विविध गतिविधि संचालन गरियो । यसै क्रममा चालु आ.व.को विपद् व्यवस्थापन खर्च शिर्षकमा विनियोजित बजेट कोभिड १९ व्यवस्थापनमा खर्च गर्नुपरेको छ । कोभिड १९ को संक्रमण आगामी वर्षहरुमा पनि निरन्तर हुने देखिएको हुँदा आगामी आ.व. २०७८/०७९ मा सो संग सम्बन्धित कार्यक्रमहरुलाई प्राथमिकताका साथ समावेश गरिएको छ । यसै गरी विगत वर्षहरुमा जस्तै नगरवासीहरुको चाहना बमोजिम भौतिक पूर्वाधार निर्माणका कार्यहरुमा आगामी आ.व. मा पनि प्राथमिकता दिइएको छ । साथै चालु आ.व.मा कोभिड १९ को कारणले कार्यान्वयन हुन नसकेका योजना तथा कार्यक्रमहरु निरन्तरता दिने गरी आगामी आ.व को बजेटमा समावेश गर्ने नीति लिईएको छ । **“ऐतिहासिक साँस्कृतिक नगरी-समृद्ध पर्यटकीय चन्द्रागिरि”** नारालाई व्यवहारमा उतार्न सम्भव भएसम्मका योजना कार्यक्रमहरुलाई पनि समावेश गरिएको छ ।

अध्यक्ष महोदय,

अब म यस नगरसभा समक्ष आर्थिक वर्ष २०७८/०७९ का लागि प्रस्ताव गरिएको बजेट तथा कार्यक्रमको संक्षिप्त विवरण पेश गर्ने अनुमति चाहन्छु ।

१. **आय अनुमान:** आगामी आर्थिक वर्ष २०७८/०७९ का लागि आन्तरिक आय तर्फ नगरपालिकाको आफ्नै श्रोतबाट रु. ३५,८३,५०,०००।०० (पैंतीस करोड त्रियासी लाख पचास हजार), घर जग्गा रजिष्ट्रेशन बाँडफाँडबाट रु. ४०,००,००,०००।०० (चालिस करोड) गरी ७५,८३,५०,०००।०० (पचहत्तर करोड त्रियासी लाख पचास हजार) आन्तरिक तथा वाह्य विविध श्रोतबाट रु. ३८,०९,८०,३६२ (अठतीस करोड एक लाख असी हजार तीन सय बैसठ्ठी), गत आ.व.को अनुमानित बैंक मौज्दात रु ३५,००,००,०००।०० (पैंतीस करोड) गरी राजश्व जम्मा रु. ९,४८,८५,३०,३६२।०० (एक अर्ब अठचालीस करोड पचासी लाख तीस हजार तिन सय बैसठ्ठी), अन्तर सरकारी श्रोत तर्फ संघीय सरकारबाट वित्तीय हस्तान्तरण रु. ६८,३९,२६,०००।०० (

अठसठ्ठी करोड एकतीस लाख छब्बीस हजार, प्रदेश सरकारबाट रु. ९,०७,०८,०००।०० (नौ करोड सात लाख आठ हजार), सामाजिक सुरक्षा भत्ता तर्फ कुल रु. १८,००,००,०००।०० (अठार करोड) गरी जम्मा रु. २,४४,२३,६४,३६२।०० (दुई अर्ब चौवालीस करोड तेईस लाख चौसठ्ठी हजार तीन सय बैसठ्ठी) को आय हुने अनुमान गरिएको छ । जसको विस्तृत विवरण अनुसूचीहरुमा समावेश गरिएको छ ।

२. **व्यय अनुमान:** माथि उल्लेखित अनुमानित आयको परिधिमा रही आगामी आर्थिक वर्ष २०७८/०७९ का लागि चालु तर्फ ६५,६०,७१,१२३।०० (पैंसठ्ठी करोड साठी लाख एकहत्तर हजार एक सय तेईस) पूँजगत तर्फ १,१८,८५,७०,२३९।०० (एक अर्ब अठार करोड पचासी लाख सत्तरी हजार दुई सय उनान्चालिस), नेपाल सरकारको तर्फबाट शसत अनुदान रु ३४,७९,००,००० (चौतीस करोड उनासी लाख) प्रदेश सरकार शसत अनुदान तर्फ रु ६,९८,२३,०००।०० (छ करोड अन्ठानव्वे लाख तेईस हजार) र सामाजिक सुरक्षा तर्फ रु. १८,००,००,०००।०० (अठार करोड) गरी कुल जम्मा रु. २,४४,२३,६४,३६२।०० (दुई अर्ब चौवालीस करोड तेईस लाख चौसठ्ठी हजार तीन सय बैसठ्ठी) को व्यय हुने अनुमान गरिएको छ । जसको विस्तृत विवरण अनुसूचीहरुमा समावेश गरिएको छ ।

अन्त्यमा,

यस ऐतिहासिक साँस्कृतिक नगरीको विकास र समृद्धिका लागि निरन्तर सहयोग, सद्भाव राख्नुहुने सम्पूर्ण नगरवासी महानुभावहरु, करदाता महानुभावहरु, विकासका योजना कार्यक्रमका साभेदार सरकारी, सामुदायिक तथा निजी संस्थाहरु लगायत सबैमा हार्दिक आभार प्रकट गर्दछु । बजेटको सफल कार्यान्वयनमा सबै पक्षहरुको साथ र सहयोगको अपेक्षा गर्दै यो संक्षिप्त बजेट वक्तव्य अन्त्य गर्दछु ।

धन्यवाद !

लिशा नकमी
नगर उपप्रमुख